

СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА
І ПРЭЗІДЫУМА ВЯРХОЎНАГА СОВЕТА БССР

№ 50 (7611) | Субота, 25 сакавіка 1944 г. | Цана 20 к.

ЗАГАД

Вярхоўнага Галоўнакамандуючага
Маршалу Савецкага Саюза **ЖУКАВУ**

Войскі 1-га УКРАЇНСКАГА фронту, адбіўшы ўсе контратакі праціўніка на ўчастку ТАРНОПАЛЬ, ПРАСКУРАЎ і, знясіліўшы ў гэтых баях контратакуючыя тут танкавыя і пяхотныя дывізіі немцаў, на днях нечакана для ворага самі перайшлі ў наступленне і прарвалі яго фронт.

За чатыры дні наступальных баёў войскі 1-га Украінскага фронту прасунуліся наперад ад 60 да 100 кілометраў, авалодалі горадам і апэратыўна важным чыгуначным вузлом ЧАРТНОЎ, горадам ГУСЯЦІН, горадам і чыгуначным вузлом ЗАЛЕШЧЫКІ на рацэ Днестр і вызвалілі больш 400 іншых насялёных пунктаў.

У баях пры ажыццяўленні прарыву і за авалодаванне гарадамі ЧАРТНОЎ, ГУСЯЦІН і ЗАЛЕШЧЫКІ вызначыліся войскі генерал-палкоўніка ЧАРНЯХОУСКАГА, генерал-палкоўніка ГРЭЧКА, генерал-лейтэнанта ЖУРАУЛЁВА, генерал-палкоўніка МАСКАЛЕНКА, генерал-лейтэнанта ЛЮДНІКАВА, генерал-маёра ЧУВАНОВА, генерал-маёра ЗАМЕРЦАВА, генерал-маёра ЛАЗЬКО, генерал-маёра ШМЫГА, танкісты генерал-лейтэнанта танкавых войск КАТУНОВА, генерал-палкоўніка РЫБАЛКА, генерал-лейтэнанта ЛЕЛЮШЭНКА, генерал-лейтэнанта танкавых войск ГЕТМАН, генерал-маёра танкавых войск ДРЭМАВА, генерал-лейтэнанта танкавых войск ПАНФІЛАВА, генерал-маёра танкавых войск ІВАНОВА, генерал-маёра танкавых войск МАЛЫГІНА, гене-

рал-лейтэнанта танкавых войск ПАЛУБАЯРАВА, артылерысты генерал-палкоўніка артылерыі ВАРАНЦОВА, генерал-маёра артылерыі БРЫЧАНЮК, генерал-маёра артылерыі ЛІХАЧОВА, генерал-маёра артылерыі ВАЛЧОК, генерал-маёра артылерыі САНЬКО, палкоўніка РАЗУМОУСКАГА і лётчыкі генерал-палкоўніка авіяцыі КРАСОУСКАГА, генерал-маёра авіяцыі ПАЛУНОВА, генерал-маёра авіяцыі ГАЛАУНЯ, генерал-маёра авіяцыі КАМАНІНА, палкоўніка КАЦЕЛЬНІКАВА, палкоўніка ЮЗЕЕВА, капітана ЦІТАРЭНКА.

У азнаменаванне атрыманай перамогі злучэнні і часці, якія найбольш вызначыліся ў баях пры ажыццяўленні прарыву і за вызваленне гарадоў ЧАРТНОЎ, ГУСЯЦІН і ЗАЛЕШЧЫКІ, прадставіць да прысваення назваў «ЧАРТНОЎСКИХ», «ГУСЯЦІНСКИХ», «ЗАЛЕШЧЫЦКИХ» і да ўзнагароджання ордэнамі.

Сёння, 24 сакавіка, у 22 гадзіны сталіца нашай Радзімы МАСКВА ад імені Радзімы салютуе доблесным войскам 1-га Украінскага фронту, якія прарвалі абарону немцаў на ўчастку ТАРНОПАЛЬ, ПРАСКУРАЎ, — дваццацю артылерыйскімі залпамі з двухсот дваццаці чатырох гармат.

За выдатныя баявыя дзеянні АБ'ЯВЛЯЮ ПАДЗЯКУ ўсім кіруючым Вамі войскам, якія ўдзельнічалі ў прарыве абароны немцаў.

Вечная слава героям, якія загінулі ў баях за свабоду і незалежнасць нашай Радзімы!
Смерць нямецкім захопнікам!

Вярхоўны Галоўнакамандуючы

Маршал Савецкага Саюза **І. СТАЛІН.**

24 сакавіка 1944 года.

АД СОВЕЦКАГА ІНФОРМБЮРО

АПЕРАТЫўНАЯ ЗВОДКА ЗА 24 САКАВІКА

На працягу 24 сакавіка на паўночны захад ад горада Тарнопаль нашы войскі, паспяхова фарсіраваўшы раку Сярэт, з баямі прасоўваліся наперад і занялі больш 30 насялёных пунктаў, у тым ліку вялікія насялёныя пункты Звыжын, Манайоў, Трасцянец, Лапушаны, Бялагловы, Бзівіца, Несцяровіца, Цэбраў, Анелюўна і чыгуначную станцыю Цэбраў. Нашы войскі перарэзалі чыгуначную і шасейную дарогу Тарнопаль—Львоў.

Войскі 1-га Украінскага фронту, працягваючы паспяхова развіваць наступленне, за чатыры дні наступальных баёў прасунуліся наперад ад 60 да 100 кілометраў, авалодалі горадам і апэратыўна важным чыгуначным вузлом Чартноў, раённымі цэнтрамі Тарнопальскай абласці горадам Гусяцін, горадам і чыгуначным вузлом Залешчыкі на рацэ Днестр, горадам і вялікай чыгуначнай станцыяй Тлусце, горадам Струсаў, а таксама з баямі занялі больш 400 другіх насялёных пунктаў, у тым ліку вялікія насялёныя пункты Мар'янка, Юзефаўна, Ладычын, Варварын-

цы, Кабылаўлоні, Ягельніца, Дзвіняг, Шупарні, Езжаны, Прабужна, Вялікія Чарнаконьцэ, Тлусценьке, Васількоўцы, Чабароўна, Галянішчава, Кузьмінчык, Лясаводы, Краменная, Навасёлкі, Старое і Новае Парэчка і чыгуначныя станцыі Чабароўна, Васількоўцы, Выгнанка, Ягельніца, Варвулінцы.

У гэтых баях войскамі 1-га Украінскага фронту па няпоўных даных захоплены наступныя трафеі: танкаў і самаходных гармат каля 300, бронеаўтамабіляў і бронетранспартэраў 120, гармат розных калібраў больш 500, мінамётаў 490, кулямётаў 760, аўтамашынаў больш 5.000, 8 чыгуначных эшалонаў з танкамі і іншымі вазнымі грузамі, складаў розных—30.

Праціўнік пакінуў на полі бою да 20.000 трупам салдат і афіцэраў. Захоплены ў палон звыш 3.500 нямецкіх салдат і афіцэраў.

На Праскураўскім напрамку нашы войскі вялі наступальныя баі, у ходзе якіх авалодалі раённым цэнтрам Камяноп-Падоль-

скай абласці горадам Меджыбож, а таксама з баямі занялі больш 40 другіх насялёных пунктаў, сярод якіх вялікія насялёныя пункты Алешын, Зарэчча, Лезнева, Давіднаўцы, Пірагоўцы, Русанаўцы, Трыбухоўцы, Рудня, Войтаўцы, Чарніліўцы. Нашы войскі шчыльна падыйшлі да горада Праскураў і завязалі баі на ўскраінах горада.

На захад і на поўдзень ад горада Магілёў-Падольскі нашы войскі, працягваючы развіваць наступленне, авалодалі раённым цэнтрам Чарнавіцкай абласці Секураны, раённым цэнтрам Маладзёўскай ССР Фларэшты, а таксама з баямі занялі больш 50 другіх насялёных пунктаў, у тым ліку вялікія насялёныя пункты Окніца, Бырнова, Чорналеўна, Корбу, Цауль, Міхайлень, Пелінія, Куболта, Фрумушыка, Гваздова, Нашэрніца і чыгунач-

(Працяг на 2-й стар.)

За чатыры дні наступальных баёў войскі 1-га Украінскага фронту прасунуліся наперад ад 60 да 100 кілометраў, авалодалі гарадамі Чартноў, Гусяцін, Залешчыкі і вызвалілі больш 400 другіх насялёных пунктаў. Захоплены вялікія трафеі.

На полі бою засталася да 20.000 трупам немцаў. Захоплены ў палон звыш 3.500 варажых салдат і афіцэраў.

Слава гераічнай Чырвонай Арміі, якая вызваляе савецкую зямлю ад нямецкіх захопнікаў!

У СОЎНАРКОМЕ БССР І ЦК КП(б) БЕЛАРУСІ

Надаючы велізарнейшае значэнне разгортванню сацыялістычнага спаборніцтва паміж калгасамі, соўгасамі і МТС вызваленых раёнаў Беларусі за хуткае і паспяховае аднаўленне разбуранай нямецкімі захопнікамі сацыялістычнай сельскай гаспадаркі, СНК БССР і ЦК КП(б)Б ухваляюць ініцыятыву калгаснікаў сельгасарцелі «КІМ», Хойніцкага раёна, Палескай абласці, якія выступілі ў газеце «Савецкая Беларусь» з заклікам да ўсіх калгаснікаў і калгасніц вызваленых раёнаў рэспублікі змагацца за ўзорную падрыхтоўку і паспяховае правядзенне веснавой сяўбы, за атрыманне высокага ўраджаю, за выкананне плана развіцця грамадскай жывёлагадоўлі і дэтэрміновае выкананне дзяржаўных абавязанстваў у 1944 годзе.

СНК БССР і ЦК КП(б) Беларусі пастанавілі:

1. Абавязаць аблвыканкомы, абкомы КП(б)Б, райвыканкомы і райкомы КП(б)Б арганізаваць масавую растлумачальную работу і ў дэкадны тэрмін абмеркаваць па агульных сходах калгаснікаў, рабочых і служачых соўгасаў і МТС зварот калгаснікаў сельгасарцелі «КІМ» з тым, каб кожны калгас, соўгас і МТС узялі канкрэтныя сацыялістычныя абавязанствы за ўзорную падрыхтоўку да веснавой сяўбы, своечасовае і высокакаснае правядзенне ўсіх сельгасгаспадарчых работ, за высокі ўраджай, выкананне дзяржаўнага плана развіцця грамадскай жывёлагадоўлі і дэтэрміновае выкананне дзяржаўных абавязанстваў у 1944 годзе. Арганізаваць спаборніцтва паміж калгасамі, соўгасамі, МТС, брыгадамі, звеннямі, а таксама раёнамі і абласцямі.

2. Устаноўць пераходны Чырвоны Сцяг Савета Народных Камісараў БССР і ЦК КП(б) Беларусі для вызваленых абласцей рэспублікі за лепшую падрыхтоўку і паспяховае правядзенне сельгасгаспадарчых работ, за высокі ўраджай і дэтэрміновае выкананне дзяржаўных абавязанстваў у 1944 годзе з адначасовым уручэннем разам са сцягам прэміі ў 50.000 рублёў для прэміравання перадавых раёнаў, калгасаў, соўгасаў і МТС, а таксама лепшых калгаснікаў, рабочых і служачых МТС і соўгасаў.

3. Устаноўць пераходны Чырвоны Сцяг Савета Народных Камісараў БССР і ЦК КП(б) Беларусі для вызваленых абласцей рэспублікі за лепшае выкананне дзяржаўнага плана развіцця грамадскай жывёлагадоўлі ў 1944 годзе з адначасовым уручэннем

разам са сцягам прэміі ў 50.000 рублёў для прэміравання перадавых раёнаў, калгасаў, соўгасаў і работнікаў жывёлагадоўлі.

4. Зацвердзіць асноўныя паказчыкі па сацыялістычнаму спаборніцтву калгасаў, соўгасаў, МТС, раёнаў і абласцей за лепшую падрыхтоўку і паспяховае правядзенне ўсіх сельгасгаспадарчых работ у 1944 годзе.

5. Зацвердзіць асноўныя паказчыкі па сацыялістычнаму спаборніцтву калгасаў, соўгасаў, раёнаў і абласцей за лепшае выкананне дзяржаўнага плана развіцця грамадскай жывёлагадоўлі ў 1944 годзе.

6. Зацвердзіць рэспубліканскую камісію па сацыялістычнаму спаборніцтву ў наступным складзе: нарком земляробства БССР тав. Крупеня І. А. (старшыня), члены: загадчык сельгасаддзела ЦК КП(б)Б тав. Пішкоў С. І., нарком соўгасаў БССР тав. Галадушка З. М., сакратар ЦК ЛКСМБ тав. Зімянін М. В., рэдактар газеты «Савецкая Беларусь» тав. Фешчанка І. І.

7. Абавязаць камісію разглядаць вынікі спаборніцтва абласцей па паказчыках выканання асноўных сельгасгаспадарчых работ і выканання дзяржаўнага плана развіцця грамадскай жывёлагадоўлі на 1 чэрвеня, 1 верасня і 1 лістапада 1944 года.

8. Устаноўць рэспубліканскую Дошку Гонару ў газеце «Савецкая Беларусь».

9. Даручыць рэдакцыі газеты «Савецкая Беларусь» заносіць на рэспубліканскую Дошку Гонару калгасы, соўгасы, МТС, раёны і абласці па прадстаўленню рэспубліканскай камісіі па сацыялістычнаму спаборніцтву з зацвярджэннем Соўнаркома БССР і ЦК КП(б) Беларусі.

10. Абавязаць аблвыканкомы, абкомы КП(б)Б, райвыканкомы і райкомы КП(б)Б арганізаваць абласныя і раённыя камісіі па сацыялістычнаму спаборніцтву, ўстанавіць дошкі гонару ў абласных і раённых газетах, устаноўць пераходны Чырвоны Сцяг аблвыканкомаў і абкомаў, райвыканкомаў і райкомаў КП(б)Б і сістэматычна асвятляць у абласным і раённым друку ход і вынікі сацыялістычнага спаборніцтва.

11. Даручыць рэдакцыі газеты «Савецкая Беларусь» асвятляць у друку ход і вынікі спаборніцтва калгасаў, соўгасаў, МТС, раёнаў і абласцей.

Ад Совецкага Інформбюро

АПЕРАТЫўНАЯ ЗВ'ЯЗКА ЗА 24 САКАВІКА

(Працяг)

ныя станцыі **Софія, Пятрэні, Пелінія**. Нашы войскі шчыльна падыйшлі да горада **Бельцы** і завязалі баі на яго ўскраінах.

На паўднёвым захад ад горада **Гайворан** нашы войскі з баямі прасоўваліся наперад і авалодалі раённым цэнтрам **Малдаўскай ССР** горадам **Каменна** (на левым беразе **Днястра**), а таксама занялі больш 20 другіх населеных пунктаў, у тым ліку вялікія населеныя пункты **Падойма, Загнітоў, Пісараўна, Шэршанцы, Лабушная, Будзля, Смалянна, Саражынка**.

Войскі 3-га **Украінскага** фронту, пасля двухдзённых упартых баёў, авалодалі горадам і вялікай чыгуначнай станцыяй **Вазнясенск** — моцным апорным пунктам праціўніка ў ніжнім плечэні **Паўднёвага Буга**.

На другіх участках фронту — пошукі разведчыкаў.

На працягу 23 сакавіка нашы войскі на ўсіх франтах падбілі і знішчылі 82 танкі. У паветраных баях і агнём знішчэння артылерыі збіты 24 самалёты праціўніка.

На ўзбраенне роднай Чырвонай Арміі

Звыш 100.000 рублёў са сваіх асабістых зберажэнняў унёслі на пабудову танкавай калоны работнікі чыгуначнай станцыі **Гомель**. Саставіцель паяздоў тав. Кудкоў унёс 1.500 рублёў, саставіцель тав. Скрышкоў — 1.000 рублёў.

Актыўны ўдзел у гэтым патрыятычным руху прымаюць хатнія гаспадыні. Асабістыя зберажэнні ўнеслі на пабудову танкавай калоны жонкі рабочых **Бондарава, Ануфрыева** і другія.

Пунейцы другой дыстанцыі сабралі на будаўніцтва новых савецкіх танкаў 200.000 рублёў.

ЦЕРАХОЎКА. З кожным днём растуць узносы савецкіх патрыятаў на далейшае ўзбраенне сваёй роднай Чырвонай Арміі. Калгаснікі сельскагаспадарчай арцелі «Чырвоны партызан» сабралі для гэтага мэты 70.000 рублёў.

Прыклад паказаў стары калгаснік **Захар Прыходзька**, які ўнёс 8.000 рублёў грашымі і 20 пудоў хлеба.

Калгас «Чырвоная ніва» парашыў не адстаць ад другіх калгасаў **Церахоўскага** раёна. Тут ужо сабрана 30.000 рублёў і збор сродкаў працягваецца.

Ад калгаснікаў **Церахоўскага** сельсавета паступіла ў фонд абароны 300 пудоў збожжа.

Ваеннымі тэмпамі

НАРОЎЛЯ (Наш кар.). Ваеннымі тэмпамі аднаўляецца **Нараўлянская МТС**. За кароткі час тут арганізаваны 4 трактарныя брыгады, якія працуюць па вытворчаму графіку. Трактарысты спягнулі і сваімі сіламі сабралі на месцы 7 трактараў, з якіх 5 ужо гатовы да выхаду ў поле. **Механік тав. Дуброва** заканчвае

рамонт прычэпнага інвентара — трактарных плугоў і боран.

Для падрыхтоўкі кадраў адкрыты курсы трактарыстаў і камбайнераў, на якіх навучаюцца 54 чалавекі. Да выкладання на курсах прыцягнуты вопытныя спецыялісты — **механік тав. Шобтак, аграном тав. Жолуд, землеўпарадчык тав. Кісялёў**.

Датэрмінова выканалі план нарыхтоўкі драўніны

Гомельскі леспрамгас датэрмінова выканаў квартальны план нарыхтоўкі драўніны на 101,3 процанта. Калгасы **Будакашалеўскага** раёна перавыканалі свае абавязальствы па нарыхтоўцы на 52 процанты. У снаборніцтве

за датэрміновую вывазку парыхтаванага лесу першае месца заняў **Веткаўскі** раён, лесарубы якога даставілі да сплавных участкаў 80 процантаў нарыхтаванай драўніны.

(БЕЛТА).

Памяці героя-земляка

Ён быў загадчыкам райфінадзела ў **Нова-Беліцы**. У першыя ж дні Айчынай вайны, нягледзячы на пемалады ўзрост **Гаўрыіл Ільіч Клімовіч** змяніў сваю мірную прафесію. Ён стаў камандзірам знішчальнага атрада. Не ўпершыню прыходзілася **Гаўрыілу Ільічу** браць зброю ў рукі. Быў ён удзельнікам грамадзянскай вайны і ўжо раз змагаўся супроць нямецкіх акупантаў. У тыя годкі недалёка ад **Гомеля** на прамым **Чарнігаўскім** шлясе яго партызанскі атрад сустрэўся з бандай **Стоша**, якая знаходзілася на службе ў немцаў. Партызаны прынялі бой і разбілі бандытаў.

Калі немцы зноў прыйшлі на зямлі **Гомельшчыны**, **Гаўрыіл Клімовіч** не мог заставацца нямым сведкай іх злікіх злачынстваў. Арганізаваўшы групу партызан, ён распачаў барацьбу су-

проць немцаў. **Клімовіч** стаў камандзірам атрада. Не раз удзельнічаў ён у смелых і гаражых баях. Не раз прыходзілася яму сустрэкацца з ворагам на шляху **Гомель—Чарнігаў**. Атрад **Клімовіча** паносіў нямыя стражы ворагу.

У снежні 1941 года ў вёсцы **Рудня-Сталбунская Г. І. Клімовіч** загінуў смерцю героя.

Было так. Фашысты зрабілі засаду, каб злавіць камандзіра жывым. **Клімовіч** не разгубіўся. Ён схпіў гранату і кінуў яе ў фашысцкі кулямёт. Хоць сам **Клімовіч** загінуў, але ён сваім гераічным учынкам выратаваў жыццё таварышаў-партызан.

Новабеліцкі райком КП(б)Б і выканком раённага Савета дэпутатаў працоўных распараджаюцца мерапрыемствамі па ўшанаванню памяці героя — земляка, слаўнага партызана.

Некаторыя пытанні аднаўлення прамысловасці будаўнічых матэрыялаў Беларусі

Адступваючы пад ударамі Чырвонай Арміі нямецка-фашысцкія акупанты разбураюць прамысловыя будынкі, жыллёвыя дамы, знішчаюць абсталяванне.

Для аднаўлення разбуранай гаспадаркі патрэбны ў першую чаргу будаўнічыя матэрыялы. Але самі прадпрыемствы прамысловасці будаўнічых матэрыялаў — цагельныя, чаранічныя, вапнявыя заводы таксама разбураны. Пагэтак адна з першачарговых задач — аднаўленне прадпрыемстваў прамысловасці будаўнічых матэрыялаў. Ужо з першага дня сезона заводы павінны даваць неабходную прадукцыю.

Каб гэтага дабіцца, побач з аднаўленнем ранейшых вытворчых магутнасцей прадпрыемстваў неабходна развіваць ручную вытворчасць, разлічваючы на максімальны выпуск прадукцыі.

Ручная фармоўка і анал у напольных печох — шырока даступны шлях вытворчасці цэглы, чараніцы і вапны.

Зараз на ўсіх прадпрыемствах прамысловасці будаўнічых матэрыялаў вызвалены раёнаў ідзе падрыхтоўка да ручной фармоўкі сырцу. Простае абсталяванне — конныя гліняняшкі, формы, тачкі — вырабляюцца на саміх заводах. Там, дзе кіраўнікі прадпрыемстваў працягваюць ініцыятыву, выкарыстоўваюць мясцовыя рэсурсы, справы ідуць нядрэнна. Гэта можна сказаць аб заводзе № 5 (дырэктар тав. Дзерышаў, галоўны механік тав. Рудзянкоў) і заводзе № 6 (дырэктар тав. Табарыскі). Кіруючы гэтымі прадпрыемствамі бы-

лыя партызаны, яны ўнеслі баявы дух і ў вытворчую работу.

На заводзе № 5 аднаўленчыя работы пачаліся ў студзені гэтага года. Адрамантавана частка памяшканняў, пущана ў ход кузня, ачышчаны ад смецця спецажы і іншыя будынкі. Тут-жа робяць інвентар для ручнога вырабу цэглы. Падобраны асноўны кадр старых, кваліфікаваных майстроў, якія добра ведаюць працэс ручной фармоўкі. Праз сетку кароткатэрміновых курсаў да пачатку сезона будуць падрыхтаваны масавыя кадры фармоўчыкоў.

Нельга гэтага сказаць аб заводзе № 17 (дырэктар тав. Шляхінскі). Завод менш разбураны ў параўнанні з іншымі, але яго кіраўніцтва не працягвае ініцыятывы, чакае, што неабходны інвентар і кваліфікаваныя кадры хтосьці прышле.

Да пачатку сезона фармоўкі засталася мала часу. Таму неабходна выкарыстаць усе магчымасці і сродкі для падрыхтоўкі заводаў да сезона. Адначасова поўным ходам неабходна шырока разгарнуць асноўныя аднаўленчыя работы і ў першую чаргу пабудавань дымавых труб на 6 і 17 заводах, зрабіць ремонт печав, надбудаваць над імі шатры.

На заводзе № 5 ёсць 100 тысяч штук цэглы-сырцу, які неабходна тэрмінова абпаліць. Гэта дасць матэрыял для кладкі труб і рамонту печав.

На заводзе рыхтуюцца да абпалу цэглы. Адноўлены вентыля-

тар дымасоса, спалены немцамі, і пры наяўнасці стацыянарнага рухавіка ў 12—18 конскіх сіл неч можна было здаць эксплуатацыю, не чакаючы пабудовы шатра над ёю. Але пытанне з рухавіком не высветлена. Аналагічнае становішча на вапнявым заводзе № 2 і ў вапнявым цеху сілікатнага завода, якія могуць з першых дзён сезона расначаць выпрацоўку поўфабрыката — брыкетаў крэйды. Але для гэтага таксама патрабуюцца на адным трактару на завод і некалькі коней.

Для аднаўлення прамысловых прадпрыемстваў і гарадоў Беларусі, разбураных нямецка-фашысцкімі нягоднікамі, патрэбны цэгла, чараніца, вапна і іншыя будаўнічыя матэрыялы. Каб іх даць, патрэбна не толькі аднавіць сетку прамысловасці будаўнічых матэрыялаў рэспубліканскага, абласнога і раённага значэння, але і паўсямесна пашырыць яе, у першую чаргу шляхам будаўніцтва невялікіх заводаў з напольнымі печамі і ручной фармоўкай.

Такія прадпрыемствы павінны быць арганізаваны не толькі ў гарадах і гарадскіх пасёлках, але і ў сельскіх мясцовасцях. Гэта дасць магчымасць атрымаць больш прадукцыі будаўнічых матэрыялаў, хутчэй аднавіць, узняць з руін нашы гарады і вёскі, фабрыкі і заводы.

Інжынеры

Б. ПЯТРОУ,

І. ЦЫРКЕЛЬТАЎ.

Больш увагі школе фабрычна-заводскага навучання

Вялікая колькасць кваліфікаванай рабочай сілы патрэбна для таго, каб за кароткі тэрмін аднавіць разбураную нямецка-фашысцкімі захопнікамі народную гаспадарку нашай рэспублікі.

Асноўнай крыніцай падрыхтоўкі рабочых кадраў з'яўляюцца школы фабрычна-заводскага навучання, рамесловыя і чыгуначныя вучылішчы сістэмы працоўных рэзерваў, якія за тры з паловай гады свайго існавання далі прамысловасці і транспарту вялікую армію рабочых усіх спецыяльнасцей.

Школа фабрычна-заводскага навучання № 1 фанерна-запалкавага камбіната «Везувій» арганізавана ў студзені гэтага года. Сюды прышлі майстры вытворчага навучання тт. **Саракалетаў, Іваноў, Мухін, Белікаў** і рад іншых. Было вызначана памяшканне, якое патрабавала рамонту. Калектыў работнікаў пры актыўным удзеле будучых вучняў — **Самойленкі, Вараб'ёва, Кузняцова** і іншых за месяц пабудавалі 22 печы, прывёў у парадак вокны, аштукатурыў памяшканне, пабудавалі сталовую.

Адначасова з рамонтнымі работамі выраблялі сталы, услоны, рыхтавалі інструмент.

10 лютага ў школу прыйшлі першыя 50 юнакоў з ліку мясцовага насельніцтва. Началі пажадаць займы і ад моладзі навакольных раёнаў.

3 22 лютага школа прыступіла да вытворчага навучання. Створана 6 груп — па дзве пясляроў і сталароў і па адной селсараў і станочнікаў запалкавай вытворчасці. Усяго ў нас зараз навучаецца 190 чалавек. Будуць укамплектаваны яшчэ тры групы — печнікоў, камешчыкаў і электрамашынараў. Вытворчае навучанне груп праходзіць на фабрыцы «Везувій» і на дрэвапрацоўчым камбінатах.

Вялікую выхаваўчую работу праводзяць майстры тт. **Мухін, Саракалетаў, Сокалава і Белікаў**, якія перадаюць свой вопыт моладзі. Гэта дзякуючы ім вучні-сталары **Каралёў Рыгор, Старавойтаў Рыгор і Гатаўскі Аляксандр** працуюць самастойна, а вучанцы **Гатаўская Вера, Лапцкая Тоня і Лапцкая Вера** добра авалодалі тэхнікай запалкавай вытворчасці.

У школе створана камсамольская арганізацыя. Камсамольцы з'яўляюцца арганізатарамі масава-выхаваўчай работы. Выпускаюцца баявыя лісткі, паміж групамі разгорнута сацыялістычнае спаборніцтва. Лепшыя вучні прыняты ў рады **Ленінска-Сталінскага камсамола**. Сярод іх **Быкаў, Кончыц** і другія, якія служаць узорам дысцыпліны і працы на прадпрыемстве.



Асноўным педахопам нашай работы з'яўляецца тое, што ў нас не арганізаваны сясарныя майстэрні, няма ў дастатковай колькасці інструменту. Прадпрыемства (дырэктар тав. Мішын) не працягвае неабходных клопатаў аб рабоце школы. Камбінат павінен быў вылучыць для нас і абсталяваць вытворчыя майстэрні для праходжання практыкі, абстаў даць майстра, дапамагчы набыць інструмент, але пакуль-што ўсё гэта на словах.

Упраўленне працоўных рэзерваў БССР мала дапамагае ў палепшэнні бытавых умоў будучых спецыялістаў. Трэба кінуць напрок **Лесхарчандлю** (дырэктар тав. Маісейчык), у падначаленні якога знаходзіцца наша сталовая. **Лесхарчандаль** забяспечвае нас прадуктамі харчавання з вялікімі перабоямі, нягледзячы на тое, што яны адпускаюцца ў дастатковай колькасці.

Падрыхтоўка кваліфікаваных кадраў мае надзвычай важнае значэнне. Неабходна, каб наша школа паўсёдня адчувала клопаты, атрымлівала дапамогу ад партыйных і савецкіх арганізацый і ў першую чаргу ад Упраўлення працоўных рэзерваў БССР.

А. СЦЕФАНЮК,

дырэктар школы фабрычна-заводскага навучання № 1.



Жаночая брыгада лесарубаў Анастасі ФАЕНКА—ініцыятар соцыялістычнага спаборніцтва лесарубаў Касцюковіцкага раёна, Магілёўскай абласці. Брыгада сістэматычна перавыконвае дзённыя заданні.

НА ЗДЫМКАХ: 1. Валяць лес. Злева направа: П. ЦЕЛЯПНЕВА і Л. КІРЫЕНКА (здымак злева). 2. Распілоўна. Злева направа: А. ФАЕНКА і А. ПАПОДЗЬКА (здымак у цэнтры). 3. Ачыстка ад сучча. Злева направа: С. СОКАЛАВА і М. КІРЫЕНКА (здымак справа).
Фото Л. Папковіча.

Лесарубы з Белага Каменя

З ВОПЫТУ ПЕРАДАВОЙ ЖАНОЧАЙ БРЫГАДЫ

Хто ў Бялым Камені не ведае Анастасі Мацвееўны Фаенка? Гэта яна першая ў калгасе арганізавала звяно. Вырасціла самы высокі ўраджай. Яна нават мужчына на касце апырэдзіла.

Так было заўсёды, так было і зараз. Ішоў многалюдны сход. Абмяркоўвалі пытанне—як хутчэй парыхтаваць лес для шахт Данбаса, выкапаць у тэрмін даведзены калгасу план. Гаварылі многа, але да канкрэтнай справы не падыходзілі. Не спарыла Анастасія Мацвееўна. Праціснулася паміж людзей да стала і пачала:

— Тут многія гаварылі, што лесанарыхтоўкі — зусім не бабская работа. Памыляюцца яны. Бабы зараз самалёты водзяць, з гармат на немцу дупаць. А з пілой ды сякерай мы саўладаць зможам. Савецкай жанчыне ўсё пад сілу.

Тут-жа, на калгасным сходзе, Анастасія Мацвееўна пачала падбіраць людзей. Назаўтра брыгада была арганізавана. Вось яе састаў. Анастасія Дзянісаўна Паподзька, прыземістая, шырокаплечая жанчына; два яе браты на фронце, на працы яна не падвадзіць і будзе добрым памочнікам; добра могуць працаваць і 20-гадовыя дзяўчаты Марыя Кірыенка, Соня Сокалава і 18-гадовыя калгасныя стажэраўкі Поля Целяпнёва і Ліда Кірыенка. На працы ўсе яны спрытныя і лойкі.

Іны ведалі, што наперадзе іх чакаюць цяжкасці. Ніхто з іх не працаваў у лесе. Але ўменне—справа нажывушая. Напрацаваць—навучацца. Цяжэй было адшукваць інструмент. Калісьці, да вайны, у калгасе былі добрыя пілы, сякеры, падпілкі. Усё абрабавалі немцы. І, параіўшыся паміж сабой, жанчыны рашылі ўзяць хатні інструмент. Анастасія Фаенка і Ліда Кірыенка прынеслі пілы, а Соня Сокалава і Марыя Кірыенка—сякеры.

Прыступілі да працы. Дзесяцінік Юркоў паказаў ім наглядна, як падсякаць і валіць стромкія сосны, як распілоўваць ствалы, як зачышчаць галлё. У бары пачулася шуршанне піл, стук сякер. Надала саена, кацілася водгулле, і зноў рабілася ціха.

Дзень прайшоў у напружанай працы. Адзін, другі, трэці. Цяжка было жанчынам. Балелі спіны, на руках чырванелі пачуцця ссадзіны, ды яшчэ норму не выканалі. Некаторыя збянтэжыліся. Марыя Кірыенка паскардзілася брыгадзіру на цяжкасці. Трэба было штосьці рабіць. Сабралі нараду. Сталі абмяркоўваць прычыну сваіх першых няўдач.

— Нам цяжка, — хвалююцца гаварыла агітатар Анастасія Паподзька. — А партызанам, якія больш двух год жылі і змагаліся ў гэтым лесе, вы думаеце, было лёгка, га? У іх была вялікая воля да перамогі над немцамі. І яны перамаглі. Пераможам і мы гэтыя невялікія цяжкасці! Толькі вось злосць сэрца раздзірае—нормы не выконваем. Калі так і далей будзе, нас курсы засмяюць. Мне здаецца, што варта спецыялізаваць нашу працу, лепш яе арганізаваць.

Усё падтрымалі яе. Сказана—зроблена. Паліна Аляксандраўна Целяпнёва і Ліда Фядосаўна Кірыенка сталі валіць дрэвы з камля. Анастасія Мацвееўна Фаенка і Анастасія Дзянісаўна Паподзька распілоўвалі ствалы. За імі Соня Трафімаўна Сокалава і Марыя Іванаўна Кірыенка абсякалі сучча сасновых верхавін.

Іны пачалі спецыялізавацца. Закіпела дружная праца. Члены брыгады навучыліся цаніць кожную хвілінку. Скарацілі перапынак на абед. Менш сталі размаўляць. Уся іх праца была прасякнута адной мэтай—у што-б там ці стала выканаць дзённую норму выпрацоўкі.

Такой думкай жыла ўся брыгада. Лесарубы дэяліся сваім небатным вопытам, падказвалі адна другой, як лепш і хутчэй выканаць тую альбо іншую работу. Іны працавалі і вучыліся. Сталі старанна даглядаць інструмент.

Неўзабаве брыгада заваявала першую перамогу. Дзесяцінік Юркоў абвясціў, што дзённае заданне выканана на 117 процантаў. Гэта была самая лепшая плата за старанне. І праца здавалася лягчэйшай.

Першы поспех акрыліў членаў брыгады. Іны рашылі выступіць ініцыятарамі соцыялістычнага

спаборніцтва лесарубаў у часе 26-й гадавіны Чырвонай Арміі. Абмеркавалі пытанне сярод свайго невялікага калектыва і абавязаліся штодзённа выконваць паўтары нормы. На соцыялістычнае спаборніцтва выклікалі другую брыгаду жанчын-лесарубаў, якой кіруе Вольга Лаўрыненка.

Выклік быў прыняты. За спаборніцтвам пачалі сачыць лесарубы ўсяго ўчастка. Абедзве брыгады працавалі зладжана, дакладна. Іны аспрэчвалі паміж сабой першыняство. У першы дзень пасля заключэння дагавора брыгада тав. Фаенка выканала паўтары нормы, а брыгада тав. Лаўрыненка дала 139 процантаў плана. Назаўтра другая брыгада апырэдзіла першую, а затым першая апырэдзіла другую. Брыгада Анастасі Фаенка выканала дзве нормы.

З таго часу брыгада Фаенка трымае першыняство. Жанчыны і дзяўчаты сталі запраўскімі лесарубамі. Набыт вопыт. Правільнымі, метаімікнёмнымі сталі рухі. У час працы тут ніхто не зробіць дарэмнага кроку. Усё разлічана, абдуманна. Іны навучыліся рабіць усё самі, не звяртаючыся за дапамогай.

— Вастрыць пілы,—гаворыць тав. Фаенка,—лепш за ўсёх навучылася наша Анастасія Дзянісаўна.

Вопыт, практычныя навыкі дапамагаюць у працы. Вытворчымі поспехамі лесарубы адзначылі 26-ю гадавіну свайго вызвалення—Чырвонай Арміі. За 23 дні месячнага плаву быў выканан на 149 процантаў.

Жанчыны-лесарубы не шкадуць сіл, з кожным днём набіраюць тэмпы. Сакавіцкі план выканан за 12 дзён. Гэтакі план пазайздросціць любая брыгада лесарубаў. Вопыт брыгады тав. Фаенка пераймаюць сотні.

Праменні ранняга сонца прабіваюцца праз кучаравыя верхавіны соснаў, ажывае лес. Жанчыны-патрыёткі з усходам сонца пачынаюць працу.

Васіль ПЫЖКОУ.

Касцюковіцкі раён,
Магілёўская абласць.

У калгасах Калінкавіцкага раёна

КАЛІНКАВІЧЫ. (Ад нашага нар.). Не паспела змоўкнуць водгулле гарматных выбухаў, як з лясных нетраў і непраходных балот пачалі вяртацца ў родныя мясціны савецкія людзі. У вызваленых вёсках пачалося жыццё. Стомленыя, знясіленыя горам і пакутамі людзі, атрымаўшы волю, з радасцю ўзяліся за аднаўленне калектывнай гаспадаркі. Надыходзіць вясна, і калгаснікі аддаюць усе свае сілы, каб лепш падрыхтавацца да выхаду ў поле.

Калгаснікі перадавога ў раёне Антопаўскага сельсавета ўжо сабралі і адрамантавалі 120 плугоў, 84 бораны, больш 60 калёс. Засыпана і ачышчана 68 цэнтнераў насення зернавых і 12 цэнтнераў тэхнічных культур.

У ліку першых ідзе калгас «Ударнік» (старшыня тав. Новік). Тут сабраны і адрамантаваны сельскагаспадарчы інвентар. Праўленне калгаса зразумева ўсю важнасць падрыхтоўкі насення і вылучыла адказнай за гэту справу члена праўлення Вольгу Бойка. Яна з усёй шчырасцю збірае насенне, рыхтавала яго да сяўбы. Ссыпана 28 цэнтнераў высокакаснага насення зернавых. Заканчваецца засыпка бульбы на насенне, а таксама тэхнічных, кармовых і гародніх культур. Калгаснікі вывозяць на поле гной, каб раз-

грузіць коней у час палых работ. Вывезена больш 300 ва-зоў.

Добра рыхтуецца да вясны сельгасарпель «2-гі з'езд калгаснікаў» (старшыня тав. Змуско). Тут засыпана 24 цэнтнеры насення, звезены і адрамантаваны калёсы, плугі і бораны. Перадавой у калгасе з'яўляецца другая палыводчая брыгада.

Зусім нядаўна вызвадзены ад немцаў Сухавіцкі сельсавет, але тут прароблена вялікая праца. У калгасах гэтага сельсавета закончаны выбары праўленняў, устаноўлены межы калгасных земляў. Да кіраўніцтва калгасамі прышлі лепшыя калгаснікі, здольныя хутка аднавіць і ўмацаваць грамадскую гаспадарку.

Кіраўнікі калгаса змагаюцца за ўзорную падрыхтоўку да вясны. У калгасе «Большэвік» Палесся ўжо засыпана 22 цэнтнеры насення зернавых, адрамантавана 30 плугоў, 35 боран і 16 калёс. Старшыня калгаса Адам Палазнік прымае ўсе захады, каб у гэтым годзе сваімі сіламі і сродкамі своечасова і высокакасна правесці веснавую сяўбу.

Творчай працай па аднаўленню грамадскай гаспадаркі і падрыхтоўцы да веснавой сяўбы калгаснікі Калінкавіцкага раёна дапамагаюць хутчэй разграміць нямецкіх захопнікаў.

С. ШАРАМЕТ.

Кадры для сельскай гаспадаркі

РЭЧЫЦА. 24 сакавіка. (БЕЛТА). Тут адкрыліся двухмесячныя рэспубліканскія курсы па падрыхтоўцы планіроўшчыкаў калгасных паселішчаў. На іх навучаецца 100 чалавек. Пасканчэнні курсаў яны раз'едуцца

па раёнах для дапамогі ў аднаўленні калгасных цэнтраў, спадчынных і разбураных нямецкімі акупантамі. Паркамзём СССР прыслаў на курсы групу кваліфікаваных спецыялістаў-выкладчыкаў.

Насенне для калгасных гародаў

«Гомельская праўда» расказвае аб цікавым пачыне калгаснікаў сельскагаспадарчай арцелі «Чырвоны партызан». Стара-Закружскага сельсавета, Веткаўскага раёна. Калгаснікі Іван Дударэў абавязаліся засеяць два гектары калгаснага гароду сваім

насеннем. Яго прыклад пераймаюць другія.

Старшыня калгаса імені Молатава Іван Грамыка абавязаліся засеяць сваім насеннем на калгасным гародзе паўтары гектары капусты і поўгектара гуркоў.

Тэатр беларускага народа

За годы савецкай улады беларускі народ узняў на небывалую вышыню сваю сацыялістычную гаспадарку. Разам з магутным ростам народнай гаспадаркі расквітнела беларуская нацыянальная па форме і сацыялістычная па зместу культура.

Хто не памятае выдатных спектакляў Беларускага Дзяржаўнага ордэна Леніна тэатра оперы і балета, тэатра, якім па праву ганарыўся ўвесь беларускі народ. Імёны выдатных работнікаў тэатра ведалі не толькі ў СССР, але і за межамі нашай краіны.

Творча выраслі, плённа працавалі і працуюць лаўрэат Сталінскай прэміі народная артыстка СССР Л. П. Александровская, народныя артысты БССР Р. В. Млодэк, Л. Ф. Аляксеева, З. А. Васільева, А. В. Нікалаева, народныя артысты БССР М. І. Дзянісаў, І. М. Балонін, заслужаныя артысты БССР В. М. Малькова, І. А. Мурамцаў, В. Ф. Лапін і другія.

Беларускія оперы «Міхась Падгорны», «У пунчах Палесся», «Кветка пшасця», балет «Салавей» ярка адлюстроўвалі жыццё і барацьбу беларускага народа. На дэкадзе беларускага мастацтва ў Маскве ў 1940 годзе Саюзна ўрад і асабіста таварыш Сталін далі высокую ацэнку беларускаму мастацтву і рабоце тэатра.

Гэта выклікала яшчэ больш творчы ўздым у работнікаў тэатра на далейшае развіццё беларускага мастацтва.

Нямецка-фашысцкія варвары, уварваўшыся на беларускую зямлю, пачалі знішчаць савецкіх людзей і ўсё набывае іх вольнай працай.

Іны абрабавалі оперны тэатр у Мінску. Іны хацелі знішчыць беларускае мастацтва, але з гэтага нічога не вышло! Беларускі народ не пакарыўся праклятым акупантам і па закліку вялікага Сталіна ўзняўся на свяшчэнную Айчынную вайну.

Оперны тэатр за час вялікай

Айчынай вайны правёў нямаўляную працу. Яго творчыя работнікі неслі гучныя беларускія песні і бадзёрыя танцы ў шырокія масы працоўных, у рады Чырвонай Арміі. У Горкім, Іванаве, Свядлоўску, Алма-Ата, Ерэване і другіх гарадах, у калгасах і вайсковых злучэннях — усюды артысты опернага тэатра паказвалі сваё высокае майстэрства.

Цяпер значная група артыстаў нашага тэатра прыехала на творчыя гастролі ў вызвалены Гомель. Канцэрты з удзелам оперных артыстаў і артыстаў балета праходзяць з вялікім поспехам.

Калектыву нашага тэатра працуе над аднаўленнем свайго рэпертуара. У лютым адноўлена і пастаўлена опера Расіні «Севільскі цирюльнік». У бліжэйшы час будуць выпушчаны оперы: «Чыо-Чыо-Сан», «Травіята» і балет «Тішная прадосторожыць». Распачата праца над беларускай операй кампазітара Е. Цікоцкага «Алеся», якая адлюстроўвае барацьбу слаўных беларускіх партызан супроць нямецкіх захопнікаў.

Будуць адноўлены оперы «Еўгеній Онегін», «Царская нявеста», а таксама беларускі балет «Салавей». Кампазітарам заказаны новыя оперы на беларускія тэмы: «Несцерка», «Машэка», «Бастуць Каліноўскі» і пра легендарнага героя беларускага народа Канстанціна Заслонава.

Мастацкім кіраўніком тэатра працуе заслужаны артыст РСФСР І. Ю. Шпеленаў, гаўтэрм дырыжорам прафесар Г. А. Сталіроў. Зараз камплектуецца аркестр, хор, балет. Ствараюцца падсобныя цэхі і майстэрні, падбіраецца поўная бібліятэка.

Калектыву Беларускага Дзяржаўнага ордэна Леніна тэатра оперы і балета аддаць усе свае веды, здольнасці і сілы на далейшы росквіт мастацтва нашай любімай Савецкай Радзімы.

В. МІХЕЙЧЫК,
дырэктар тэатра.

Лістоўка пінскіх комсамольцаў

Пінскі падпольны абком ЛКСМБ распаўсюджае сярод моладзі Піншчыны новую лістоўку. У ёй гаворыцца: «Чырвоная Армія шчыльна падыйшла да мяжы Пінскай абласці. З набліжэннем Чырвонай Арміі нямецкія рабаўнікі вывозяць каштоўнасці з нашых гарадоў, забіраюць жывёлу ў насельніцтва, уводзяць моладзь на катаргу ў Германію... Фашысцкія бандыты ў канцы студзеня 1944 года ў вёсках Дастоева, Моладава, Юхновічы, Пінскай абласці, расстралялі каля 1.000 чалавек».

Гароды чыгуначнікаў

Пад індывідуальнымі і калектывнымі гародамі ў работнікаў Беларускай чыгункі будзе занята звыш тысячы гектараў зямлі. Прыклад узорнай падрыхтоўкі да сяўбы паказваюць вагоннікі Гомельскага ўчастка. Пад падсобную гаспадарку адведзена 47 гектараў, пад індывідуальныя і калектывныя гароды 15 гектараў. Падрыхтаваны сельгаспадарчы інвентар. Нарыхтавана па-

І далей у лістоўцы гаворыцца: «Юнакі і дзяўчаты Піншчыны! Блізкі час вызвалення ад фашысцкай няволі. Узнімайцеся ўсе на лютэра ворага — нямецкіх захопнікаў! Біце фашысцкіх гадаў бясплісасна, любой зброяй, заўсёды і ўсюды... Даставайце зброю ў ворага, стварайце баявыя групы па знішчэнню фашыстаў. Смялей у бой супроць нямецка-фашысцкіх звяроў».

Лістоўка падпольна разыходзіцца сярод моладзі Пінскай абласці.

тэрэбная колькасць насення і ўгнаенняў.

Узорна рыхтуюцца да сяўбы пунейцы 6-й дыстанцыі. Тут адрамантаваны калёсы, плугі, бораны, дробны інвентар. Са сваіх асабістых запасаў пунейцы ўнеслі ў насенны фонд падсобнай гаспадаркі 16 пэнтнераў бульбы, тону ячменю, 287 кілограмаў проса ды іншае насенне.

6 тон насення сабралі пунейцы 8-й дыстанцыі.

(БЕЛТА).



Нацярына КЛЯЧКО — вучаніца-выдатніца 7 класа Каніцкай няпоўнай сярэдняй школы (Мар'іўскай абласці). Яна комсамолка, актыўная ўдзельніца школьнай мастацкай самадзейнасці, за службу на карыстацка аўтарытэтам сярод вучняў і настаўнікаў. Калі ў школе пачаўся збор сродкаў на пабудову танкавай калонны, яна адна з першых адгунулася на гэце мерапрыемства і ўнесла свае асабістыя зберажэнні.

На здымку: Нацярына КЛЯЧКО.
Фото Л. Папковіча.

Аднаўленне навучальных устаноў

КРЫЧАЎ, 24 сакавіка. (БЕЛТА). У вызваленых раёнах Мар'іўскай абласці паспяхова аднаўляецца сетка навучальных устаноў. Працуюць ужо 427 пачатковых, 87 няпоўных сярэдніх і 19 сярэдніх школ. У іх навучаецца 54.975 дзяцей. Усеагульным пачатковым навучаннем ахоплены амаль усе дзеці школьнага ўзросту.

Працуюць таксама 5 дзіцячых дамоў на 415 дзяцей, 3 дзіцячыя сады. Арганізуюцца спецыяльныя дзіцячыя дамы і дзіцячы прыёмнікі для дзяцей франтавікоў, а таксама для сірот, бацькі якіх сталі ахвярамі акупантаў.

У Медыслаўлі адкрыта педагогічнае вучылішча, у якім навучаецца 400 чалавек.

Так робяць комсамольцы

Муж калгасніцы Марыі Кавалёвай (Хойніцкі раён) загінуў у баях за Радзіму. У Марыі Кавалёвай трое дзяцей. Дом яе спалілі нямецкія бандыты.

Нядаўна комсамольцы калгаса «Чырвоны шлях» арганізавалі суботнік у дапамогу Марыі Кавалёвай.

Дружна ўзяліся яны за працу і за адзін дзень парыхвалі і вывезлі бярвенне для пабудовы новай хаты Марыі Кавалёвай.

Такую-ж дапамогу аказваюць комсамольцы і другім сем'ям франтавікоў.

Растуць уклады ў ашчадных касах

У вызваленых раёнах рэспублікі ўжо адноўлены і працуюць 30 ашчадных кас.

З кожным днём павялічваюцца ўклады ад рабочых, служачых, калгаснікаў. Найбольш добра ар-

ганізавана абслугоўванне ўкладчыкаў і пазыкатрымальнікаў у Лоеўскай і Гомельскай гарадскіх ашчадных касах. У іх найбольшы рост укладаў.

(БЕЛТА).

МІЖНАРОДНАЯ ІНФАРМАЦЫЯ

Амерыканская газета аб наступленні Чырвонай Арміі

НЬЮ-ЁРК, 23 сакавіка. (ТАСС). Газета «Нью-Ёрк Геральд Трыбюн» піша ў перадавым артыкуле, што цяперашняе паражэнне немцаў на Украіне можна па справядлівасці лічыць адплатай за злычынны напад Германіі на Савецкі Саюз. «Адплата, якой нельга пазбегнуць, парэшце, ажыццяўляецца. Ва ўмовах украінскай распуціцы кладзецца канец велізарнаму злычынству». Газета падкрэслівае, што сатэліты Германіі, якія спадзяваліся пажывіцца на злычынствах на-

цыстаў, цяпер разумеюць непазбежнасць адплат. «Фіны ізаліраваны і бездапаможны, — піша газета. — Румыны, якія цвёрда следвалі за Гітлерам, цяпер пакідаюць Бесарабію ў якасці бежанцаў. Германскія войскі поўнасю акупіравалі Венгрыю. Увесь фронт, на які ў 1941 годзе Гітлер кінуў свае варварскія орды, цяпер расхістаны». Германія, піша ў заключэнне газета, павінна выпрабаваць усе вынікі свайго злычынства.

Водгукі на адмоўныя адносіны фінскага ўрада да савецкіх умоў перамір'я

ЛОНДАН, 23 сакавіка. (ТАСС). Як указвае дыпламатычны аглядальнік агенства Рэйтэр Рэндэл Нг, маскоўская заява з прычыны адмоўных адносін фінскага ўрада да савецкіх умоў перамір'я з'яўляецца кароткай, чоткай і ўмеранай па сваіх выразжэннях. У заяве гаворыцца, што фінскі ўрад «узяў на сябе поўную адказнасць за вынікі». Фінляндцы прадастаўляюцца зрабіць самай вывад з гэтай фразы, якая, відавочна, чравата вынікам, якія маюць жыццёвае значэнне для Фінляндцы. Масква ўстрымалася ад удакладнення, якія будуць гэтыя вынікі.

ЛОНДАН, 23 сакавіка. (ТАСС). Як перадае вашынгтонскі карэспандэнт агенства Рэйтэр, вашынгтонская грамадская думка проста ўскладае адказнасць за правал перагавораў паміж Фінляндцы і Расіяй на фінскі ўрад. У вашынгтонскіх колах лічаць, што для ЗША наступным лагічным крокам пасля гэтых папярэджанняў павінен быць разрыв адносін з Фінляндцы.

Амерыканскі друк, піша карэспандэнт, проста выражае сваё расчараванне непрымірымасцю Фінляндцы і блізарукім упорствам фінскіх лідэраў.

Да падзей у Венгрыі

ЖЭНЕВА, 23 сакавіка. (ТАСС). Швейцарскае радыё паведамляе, што германскія войскі, якія ўступілі ў Венгрыю, сустрэлі ў некалькіх пунктах супраціўленне, і там зараз адбываюцца вельмі жорсткія боі.

ЛОНДАН, 23 сакавіка. (ТАСС). Як перадае агенства Рэйтэр, Калаі, які займаў да германскай акупацыі пасаду венгерскага прэм'ер-міністра, заявіў, што ён вымушаны пакінуць Будапешт, каб пазбегнуць арышта, аднак усё яшчэ знаходзіцца ў краіне і арганізуе супраціўленне немцам.

ДЗЕЯННІ АВІАЦЫІ САЮЗНІКАУ

ЛОНДАН, 24 сакавіка. (ТАСС). Вялікія злучэнні амерыканскіх бамбардзіроўшчыкаў бамбілі ваенныя заводы ў Мюнстэры, прамысловыя аб'екты ў Брауншвейгу і другія аб'екты ў Германіі. У гэтым налёце ўдзельнічалі сотні бамбардзіроўшчыкаў. Збіта 20 германскіх самалётаў. Не вярнуліся на свае базы 27 амерыканскіх бамбардзіроўшчыкаў і 6 знішчальнікаў.

ЛОНДАН, 24 сакавіка. (ТАСС). У ноч на 24 сакавіка англійскія бамбардзіроўшчыкі атакавалі чыгуначныя і ваенныя аб'екты ва Францыі і зрабілі налёты на Дортмунд і другія аб'екты ў Заходняй Германіі.

ЗАЯВА РУЗВЕЛЬТА

ЛОНДАН, 23 сакавіка. (ТАСС). Па паведамленню агенства Рэйтэр, прэзідэнт ЗША Рузвельт заявіў, што амерыканскія ўзброеныя сілы загартаваліся ў баях і ператварыліся ў магутную вызваленчую армію. У сваёй дэкларацыі, у якой ён аб'явіў 4 чэрвеня «днём арміі», прэзідэнт указаў, што ў прадстаячым годзе амерыканскай арміі прыдзецца прайсці жорсткае выпрабаванне мужнасці, вынаходлівасці і фізічнай сілы.

ЧУТКІ АБ ПАКАРАННІ СМЕРЦЮ НЯМЕЦКІХ ГЕНЕРАЛАУ

НЬЮ-ЁРК, 23 сакавіка. (ТАСС). Агенства Асоцыяйтэд прэс перадае з Стакгольма: «Ходзяць чуткі, што па загаду Гітлера нямецкія генералы Фельк, Кухе і Гейсінгер пакараны смерцю, а генерал ваенна-паветраных сіл Гюфнер адхілены ад сваёй пасады за адмаўленне правесці наступленне ў раёне Дняпроўскай дугі, матываванае недахопам гармат і боепрыпасаў».

РЭДАКЦЫЙНАЯ КАЛЕГІЯ.